

57. Id-Deciżjoni

Fl-eternità
tieghek Mulej
int kellek tieħu
għadd kbir ta' deciżjonijiet.

Meta
Adam u Eva
kielu t-tuffieħa,
int qtajt illi tkeccihom
mill-ġnien ta' Eden,
mingħajr ma qist
il-konsegwenzi koroh
għalihom, għal uliedhom,
quddiem għajnejk
żammejt biss il-prinċipju
bl-ubbidjenza
għall-amar tieghek.

Meta l-bnedmin
tkasbru bil-għajb
tal-omosesswalità,
inti qtajt illi tgharraqhom
f' diluvju kbir;
quddiem għajnejk
żammejt biss il-prinċipju
tad-dinjità tal-bniedem.

Iddecidejt, Mulej,
li tibgħat l-Iben tieghek
fid-dinja sabiex jifdi
'l-umanità,
int rajt li fi ħruxithom
in-nies ta' ġensu
sejrin isallbu lilu
fuq il-Kalvarju,
u bghattu xorta;
quddiem għajnejk
żammejt biss il-prinċipju
tal-fidwa u tal-imħabba.

Mulej, illum
fil-kriżi ta' pajjizi
irrid li naghzel
bejn il-helsien ta' arti
u t-tbatija
tal-poplu Malti
għal bosta snin;
quddiem għajnejja
sa nzomm biss il-prinċipju
tal-ġieħ u tal-helsien!

Mulej, agħtini d-dawl;
Mulej, agħtini l-qawwa;
jiena mhux Alla,
jien dudu żgħir tal-art.

Miktuba fit-13 ta' Frar 1972 qabel laqgħa tal-Gabinett fil-ġlieda mal-Gvern Ingliz